
जब शैल्डन रसेल कर्टिस ने अपनी बेटी रोजा को यह कहानी सुनाई, तो उसका हर 
शब्द उसके दिल मैं बस गया क्योंकि उसे अपने लंबे जीवनकाल में इस कहानी को. 
कई बार फिर से सुनाना था. 

शेल्डन एक भीषण युद्ध मैं घायल हो गया था और जॉर्जिया में कहीं कीचड़, खून से 
न्रथपथ चरागाह में उसे मृत अवस्था में छोड़ दिया गया था. वो मात्र पंद्रह वर्ष का एक 
बालक था. वो वहाँ दो दिनों तक पड़ा रहा, बेहोशी और बुखार की हालत में. फिर वहां से 
'गुज़रते एक अन्य लड़के ने उसे बचाया. वो लड़का अपनी कंपनी से अलग हो गया था. 
अब मैं इस कहानी को अपने शब्दों में सुनाने की कोशिश करूंगी : 








मैंने अपने ऊपर आकाश में सूरज को चढ़ते हुए देखा. मुझे बहुत बुरी चोट लगी थी. 
लगभग एक साल से मैं इस युद्ध में था. यह राज्यों के बीच का युद्ध था. मैं सिर्फ एक 
लड़का था. काश मैं घर पर होता. 

एक गर्म सीसे का गोला मेरे घुटने के ठीक ऊपर लगा था जिससे मेरा पैर जल रहा 
था. मुझे नींद आ रही थी और मेरी आँखों के सामने अँधेरा छा रहा था. बीच-बीच में 
मेरी आँख खुलती थी. मैं ओहियो में अपने खेत में वापस जाना चाहता था और कभी- 
कभी, जब मैं उस अजीब नींद में से उठता था, तो मैं अपनी माँ के साथ होता, उसके 
लकड़ी के चूल्हे पर पके ताज़े बिस्कुट चखता हुआ. 

तभी मुझे एक आवाज सुनाई दी. एक पत्र के लिए मुझे लगा कि मुझे बुखार है - 
और मैं सपना देख रहा हूं लेकिन फिर मुझे लगा कि एक मजबूत हाथ मेरे माथे को छू 
रहा था, और मेरे चेहरे पर पानी के छींटे मार रहा था. 

















"लड़के, ऐसा लगता है जैसे तुम मर गए हो," एक आवाज ने कहा और उसने मुझे अपनी बोतल से पीने का पानी दिया. 
"तुम कहाँ मार लगी? क्‍योंकि अगर तुम्हारे पेट में गोला लगा होता, तो मुझे तुम्हें यहीं पर छोड़ना पड़ता," उसने कहा. 

मैंने उस जैसे आदमी को अपने इतने करीब पहले कभी नहीं देखा था. उसकी त्वचा पॉलिश महोगनी के रंग की काली थी. 
वो भी मेरी तरह यूनियन फौज के कपड़े पहने था. वो भी मेरी उम्र का ही था. उसकी आवाज सुखदायक थी और उसकी मदद 
मेरे लिए बहुत ज़रूरी थी. 









"गोला मेरे पैर में लगा था," मैंने उससे कहा. "अगर वो हरा नहीं हुआ है तो 
इतनी बुरी बात नहीं है." 

"क्या तुम उस पैर पर वजन डाल सकते हो?" उसने पूछा. उसने मेरे पैरों को 
खींचकर मुझे उठाया. "हमें चलते रहना होगा. अगर हम एक स्थान पर रुकेंगे, तो 
बुटेरे हमें ढूंढ लेंगे. वे कहीं इधर-उधर घूम रहे हैं और घायलों की तलाश कर रहे हैं." 


अगली बात जो मुझे याद है कि मैं जमीन पर ढेर जैसे पड़ा था और अपने पैर के दर्द के कारण 
'कराह रहा था. मैरी आँखों के सामने अँधेरा छाने लगा. तब मुझे याद आया कि उसने मुझे अपनी 
पीठ पर लाद लिया था. मैंने उसे यह कहते। हुए सुना, "भगवान दया करो, इस बच्चे पर. उसकी भी 
हालत मेरे जैसी ही ख़राब है. मैं उसे यहाँ नहीं छोड़ सकता." 

मुझे याद है कि कोई मुझे खींच कर ले जा रहा था, और वो लगातार ठोकर खा रहा था। मुझे 












मुझे याद है कि हम धीरे-धीरे नदियों से निकले, हमने छोटे-छोटे झरनों को ' 
बल रेंगते हुए सूखे खेतों को पार किया. मैं आधी नींद में था, कुछ-कुछ बेहोशी की हालत में. 
लेकिन मुझे याद है कि मुझे कोई एक लंबे रास्ते से ले जा रहा था. 








तब मुझे तेज़ बुखार होगा, क्योंकि मैंने अपने चेहरे के पास एक ठंडी, मीठी-महक वाली रजाई 
महसूस की. नर्म, कोमल गर्म हाथ ठंडे गीले कपड़े से मेरे सिर को सहला रहे थे. 

"उस सुबह को देखो, वह आ रही है," एक महिला की आवाज ने कहा और उसने मुझे जई का 
दल्लिया खाने को दिया. "क्या तुम्हारी माँ को पता है कि उनका बेटा कितना सुन्दर है?" 

"मैं कहाँ हूँ? क्या यह स्वर्ग है?" मैंने पूछा. 

फिर उसने सिर हिलाया और हँस पड़ी. "नहीं बेटा, पिंकस तुम्हें मेरे पास घर ले आया - क्या 
तुम्हें याद नहीं?" 

वो महोगनी बच्चा, मैंने सोचा. 

"तुम दोनों बच्चे कई दिनों से भाग रहे थे, और फिर सर्वशक्तिमान परमेश्वर का चमत्कार 
तुम दोनों को यहाँ लाया. हाँ वास्तव में, बच्चे, वो एक चमत्कार है." 

मैं सोच रहा था. क्या युद्ध इस लड़के के घर के डतने करीब हो सकता था? मैं उसके पिछवाड़े में 
युद्ध होने की कल्पना नहीं कर सकता था. मैंने ऊपर देखा और मैंने उसे खिड़की के बाहर की 
रोशनी देखते देखा. 

"लगता है कि तुम्हें ज्यादा याद नहीं है," उसने कहा. "मैं पिंकस ऐली हूं. मैं अड़तालीस्वी 
कम्पनी के साथ लड़ा था. अपनी कंपनी से खो जाने के बाद मैं तुमसे मिल्रा. 
"मेरा नाम शैल्डन है. शेल्डन कर्टिस," मैंने कमजोर आवाज़ में कहा. 
"यह मेरी माँ है, प्यारी मो-मो बे," उसने मुस्कुराते हुए कहा. श् 





















० तन 











"भगवान, मैंने कभी नहीं सोचा था कि मैं अपने प्यारे लड़के को फिर से देखूंगी," माँ ने अपने 
बेटे को गले लगाते हुए कहा. "वैसे मेरी ज़िंदगी खिंच रही है पिंकस. बड़े घर वाले लोग जब यहाँ से 
गए तो वै कई खाने की काफी चीजे छोड़ गए - सूखा अनाज भी. बाकी मैं जंगल से ले आती हूँ. पास 
मैं मीठे पानी का झरना है. अभी भी कुछ मुर्गियां भी हैं, यहां तक कि एक बूढी गाय भी है जो अब 
भी दूध देती है." 

"तो तुम यहाँ बिलकुल अकेली हो?" पिंकस ने अपनी माँ से पूछा, "बाकी सब कहाँ हैं?" 

"तुम्हारे पिताजी एक महीने पहले लड़ने के लिए चले गए. सभी मज़दूर और उनके बच्चे युद् 
के नुकसान से बचने के लिए भाग गए. लेकिन मैं रुक गई. मैंने हर दिन भगवान से प्रार्थना की. 
मेरी प्रार्थनाओं का निश्चित रूप से भगवान ने उत्तर दिया क्योंकि वो मेरे बच्चे को यहां रहने के 
जलिए वापस लाए," उसने कहा. उसके चेहरे पर मुस्कराहट थी. 

"तुम अपनी माँ को फिर कभी नहीं छोड़कर जाना बच्चे?" उसने धीरे से कहा. 

पिंकस परेशान दिख रहा था और उसने कोई जवाब नहीं दिया. 

"मैं तुम्हारे इन कपड़ों को धोने के लिए नदी पर जा रही हूँ," उसने हमें छोड़ते हुए कहा. "यदि 
तुम बुटेरों की आवाज़ सुनो तो तुरंत तहखाने में जाकर छिप जाना. और उनके जाने तक वहीं 
रहना. मैं यही करती हूं." 

"यहाँ लुटेरे?" पिंकस ने डरते हुए कहा. 


“लुटेरों ने देखा है कि यहाँ (हों 


के 
उनके लिए कुछ ी नहीं है, बच्चे. था / ] 
कुछ भी नहीं।" के ग 








जैसे ही उसने हमें छोड़ा, पिंकस मैरे बिस्तर के पास आ गया. 

"शैल्डन, लड़के," वो फुसफुसाया, "जैसे ही तुम ठीक हो जाओगे, हमे यहां से दूर चले जायेंगे. हम 
यहां पर रहकर मो-मो बे को बहुत खतरे में डाल रहे हैं. अगर लुटेरे आते हैं और वे पाते हैं कि उसने 
सैनिकों को छिपा रखा है.... " फिर उसकी आवाज बंद हो गई. "अगर हम अपनी टुकड़िया को ढूंढ 
सकते हैं तो हम अपने यूनिट्स मैं वापस चले जायेंगे." 

"तुम्हारा मतलब युद्ध मै वापिस चले जाएं?" मैंने पूछा. 

"यह एकमात्र तरीका है, है ना?" फिर उसने मेरी तरफ देखा और कहा. वो सुनकर मेरा चेहरा 
पीला पड़ गया. 

"शैल्डन, तुम ठीक तो हो? तुम काफी परेशान दिख रहे हो!" उसने मुझ से वापिस कहा. 

“तुम मुझे "सेय" बुला सकते हो," मैंने कहा. "मेरे परिवार में सभी लोग मुझे "सेय" ही बुलाते है, 
शेल्डन नहीं. तुम अब मेरे परिवार का हिस्सा हो." 

"ठीक है,” उसने कहा और मेरे पैरों के नीचे कंबल डाल दिया. "तुम मुझे पिंक बुला सकते हो," 
उसने मुस्कुराते हुए धीरे से कहा. 































अगले हफ्ते मो-मो बे ने हम दोनों को अच्छा खिलाया. कच्चे दूध और मकई की रोटी मुझे पूरे जन्म में 
कभी इतनी अच्छी नहीं लगीं. महीनों में यह पहली बार था जब मेरे ओजन मैं कोई कीड़े नहीं थे. उन्होंने 
देखा कि मैं हर दिन थोड़ा-थोड़ा चलने की कोशिश कर रहा था. "अच्छा है नहीं तो तुम्हारा ज़ख्मी पैर पत्थर 
हो जायेगा और तुम्हें अपंग बना देगा," उन्होंने कहा. 

यह जगह ओहियो मैं हमारे फार्महाउस से बहुत ज्यादा अलग नहीं थी. शायद यहाँ पर कुछ ज्यादा गरीब 
थी, लेकिन यहाँ की गंध वही थी. पाइन बोर्ड और अच्छे भोजन की खुशबू . बीन्‍्स और सूअर का मांस, मकई 
की रोटी, साग और प्याज आदि. जब हम सोते तो वो हमारे पास बैठती, आग को हवा देती और हम पर 
नज़र रखती थी. मैंने कभी नहीं सोचा था कि मैं फिर से गहरी नींद लेने के लिए खुद को इस तरह सुरक्षित 
महसूस करूंगा. 

"मैरी माँ और कायलो, मैरे पिता, इसी स्थान पर झाड़ू लगाते थे,' पिंक ने मुझे पहले दिन बाहर ले जाते 
हुए कहा. "और वो एक मास्टर का घर था. मास्टर ऐली." पिंक ने चुपचाप कहा और फिर उसने चलने मैं 
मेरी मदद की. 

“तुम्हारे नाम के पीछे उसका अंतिम नाम कैसे आया?" मैंने पूछा. 

"दोस्त, जब तुम्हारा कोई मालिक होता है तो तुम्हारा अपना कोई नाम नहीं होता है. यहां तक कि 
कायलो को भी वो नाम लेना पड़ा." 




















जब हम मजनू के पेड़ के नीचे आराम कर रहे थे, पिंक ने मुझसे मेरे परिवार के बारे मे पूछा. 

"मैरा एक भाई अभी झी घर पर है जो पिताजी का काम देखता है,' मैंने जवाब दिया. 

“तुम सेना कै किस यूनिट में थे?" पिंक ने पूछा. उसने मुझसे पहले भी यह प्रश्न पूछा था. 

"मैं ओहियो चौबीसवी टुकड़ी मं हूँ. मेरे पास एक डंडा था. मुझे बंदूक ले जाने की इज़ाज़त नहीं थी. 
त्रेकिन क्योंकि इतने सारे लोग मर रहे थे इसलिए फिर हम लड़कों ने भी बन्दूक उठाई.” 
-से:कम तुम्हें बन्दूक उठाने का तो मौका मिला. हमारे अड़तालीसवें यूनिट में, हमारे पास पहले 
बंदूके नहीं थीं. हम लाठी और हथौड़ों और स्त्रेज से लड़ते थे. क्या तुम कल्पना कर सकते हो इस तरह की 
लड़ाई के बारे मैं?" 

मैं ऐसी कल्पना तक नहीं कर सकता था. 

"फिर जब उन्होंने आखिरकार हम बंदूक दीं तो वे मैक्सिकन-अमेरिकी युद के ज़माने की यीं. वे बंदूक 
जाम हो जाती थीं और मिसफायर करती थी। 

"तो फिर तुम क्यों वापस जाना चाहते हो?" मैंने पूछा. 

"क्योंकि वो मेरी लड़ाई है, सेय. क्या वो तुम्हारी लड़ाई नहीं है? अगर हम नहीं लड़ैंगे, तो फिर और कौन 
लड़ेगा?" 

मेरे पास उसके लिए कोई जवाब नहीं था. लेकिन, भगवान मुझे माफ करे मैं कभी भी लड़ाई मैं वापस 
नहीं जाना चाहता था। 



























कुछ और दिनों के बाद मैं थोड़ा स्थिर चल सका लेकिन फिर भी मुझे मदद की ज़रूरत 
थी. पिंक मुझे बड़े घर से बाहर ले गया और उसने मुझे आसपास का इलाका दिखाया. 
वास्तव में वहां बहुत कुछ नहीं बचा था, क्योंकि ज़्यादातर जला दिया गया था. 

"मास्टर ऐली के पास किताबों से भरा पुस्तकालय था," पिंक ने कहा, "उन्होंने मुझे 
पढ़ना सिखाया, भले ही वो कानून के खिलाफ था." 

"वह एक अच्छा आदमी रहा होगा," मैंने कहा. 

"उसे अच्छे से ज्यादा बुरा, कहो. कभी-कभी मुझे लगता है कि उसे सिर्फ 'पढ़ना' पसंद 
था. कविता की एक मोटी एक किताब थी. हर रात मैं उस किताब में से उसे जोर-जोर से 
पढ़ता था. 

"मैंने उन सभी खूबसूरत किताबों के कारण इस घर को आशीर्वाद दिया..." 

हम कुछ आगे चले. 

"एक गुलाम पैदा होना बहुत परेशानी की बात है. लेकिन जब ऐली ने मुझे पढ़ना 
सिखाया, भले ही वो मेरा मालिक था, पर मुझे पता था कि फिर कोई भी, कभी भी, मेरा 
मालिक नहीं हो सकता था." 

"तुम्हें गुस्सा आ रहा है, पिंक," मैंने कहा. "मुझे लगता है कि तुम भी मेरे जैसे ही बीमार 
हो. मैं तुम्हें घर वापस ले चलूँगा." 

पु "मैं ठीक हूँ, बस थोड़ा थक गया था. हालांकि, मैं लड़ने के लिए तैयार रहूंगा." 


































उस रात हमारे खाने के बाद, मौ-मो बे एक पुरानी बाड़बिल लेकर मैज पर वापस आई. वो बहुत खुश 
थीं. मैरा दिल यह सोच-सोचकर दु:ख रहा था कि हम जल्द ही उन्हें छोड़कर जाने वाले थे. 

"मास्टर ऐल्ी ने पिंक को दिखाया कि कागज कैसे बात करता है. उसे दिखाओ,; पिंक," उन्होंने कहा. 

उसने अपनी जेब से एक चश्मा निकाला और भजनों के लिए बाइबल खोली और उन्हें पढ़ना शुरू 
किया. उसकी आवाज स्थिर थी और उसमें कुछ अनूठा आश्चर्य था. बस उसके शब्द सुनकर ही मेरे 
दिमाग में उन शब्दों की तस्वीरें बनने लगीं. 

"काश मैं भी पढ़ पाता," मैंने बिना सोचे-समझे उनसे कहा। 

जब पिंक ने मुझे देखा तो मैं शरमा गया. फिर उसने मेरा हाथ थाम ल्िया. 

"मैं तुम्हें सिखाऊंगा, सैय. किसी दिन मैँ तुम्हें ज़रूर सिखाऊंगा." 

मैंने महसूस किया कि मेरा चेहरा धीरे-धीरे खिल रहा था. फिर मैं बोल उठा, "मैंने भी कुछ 
महत्वपूर्ण किया है." 

"बेशक बेटा निश्चित रूप से तुमने भी कुछ अनूठा ज़रूर 'किया होगा," उसकी माँ ने कहा. 

“मैने मिस्टर लिंकन से हाथ मिलाया. यह वाशिंगटन कै पास की बात है. बुल रन से ठीक पहले 
हमारी टुकड़ी वहीं थी. राष्ट्रपति खुद सभी सैनिकों से हाथ मिल्रा रहे थे. वो देखकर मैंने भी अपना हाथ 
आगे बढ़ा दिया." 

"और फिर उन्होंने तुमसे हाथ मित्राया?" पिंक ने पूछा. 
उन्होंने मुझ से हाथ मित्राया," मैंने जवाब दिया: 
यह एक अच्छा संकेत है, क्यो है ना?" उसने मुस्कुराते हुए' ४ 

"मैरे हाथ को छुओ, पिंक, फिर तुम कह सकते हो कि तुमने उस आदमी से हाथ 
मित्राया था जिसने अब्राहम लिंकन से हाथ मिलाया था।" 

"उसे छूना सबसे अच्छी बात होगी," मो-मो बे ने आश्चर्य से कहा. 


























अगले दिन का अधिकांश समय पिंक एक पुराने नक्शे को पढ़ता रहा. "लुटेरे अपने शिविरों से तीस मील या उससे अधिक 
दूर नहीं जाते हैं. अगर वै यहां आते हैं तो उसका मतत्रब उनकी इकाइयां भी करीब ही होनी चाहिए. इसलिए हमें नदी के 
दक्षिण में जाना होगा. यहां देखो, सैय? यही वह जगह है जहां मेरी सैना जा रही थी. हम उनके साथ शायद वहां मिल पाएंगे, 
ऐसा मुझे लगता है?" 
"तुम किससे मिलने की बात कर रहे हो? अब तुम नहीं जा रहे हो'?" हमारे आते ही उसकी माँ की आवाज़ आई. 
'तुम्हें पता था कि हम यहाँ नहीं रह सकते. तुम्हे यह पता होना चाहिए!" उसने कहा कि उसने माँ को शांत करने की. 
कोशिश की. 








नहीं, मैरे बच्चे... मेरे प्यारे बच्चौ।" माँ रो पड़ी. कुछ समय के लिए वो गमगीन थीं, फिर वो डर के मारे शांत बैठी 
रहीं और सुनती रहीं. अच्छे क। 
"माँ, यह युद्ध तो जीतना ही है, वरना यह बीमारी पूरी धरती को निगल जाएगी, और कभी नहीं सकेगी." पिंक हमेशा 
गुलामी को "बीमारी" कहता था. 'हमें जाना ही होगा," और फिर वो माँ के पैरों के पास झुक गया. 

पर उनकी आँखों से पता चल रहा था कि उनके लिए वो दिन आने वाला ही था. ढ़ 
मैं अपनी सांस की तेज़ी को महसूस कर रहा था. मेरा सीना भी भारी था. मेरे हाथों में पसीना छूट रहाथा..॥ 
और मेरे पेट मे दर्द होने लगा. मुझे पता था कि मुझे पिंक को कुछ ज़ी बताना है। पर मुझे यह नहीं पता था... 

है मैं वो उसे कैसे बताऊं. 

















उस रात मैं सो नहीं सका. 

"क्या हुआ, बच्चे?" मौ-मो बे ने अपनी कुर्सी से कहा. 

"मैं वापस नहीं जाना चाहता हूँ," मैंने कहा. 

"मुझे पता है, बच्चे," उन्होंने कहा. "बेशक तुम मत जाओ." 

"आप नहीं समझेंगी. मैं अपने यूनिट से भागकर आया हूँ. जब मेँ दौड़ रहा था तो मुझे मारा गया." मैं 
इतनी जोर से चिल्लाया कि मेरी पसलियोँ में लगी चोट दुखने लगी. 'मैं एक कायर और भगोड़ा हूँ." 

उन्होंने आग की और देखा और बहुत देर तक कुछ नहीं बोलीं, तभी उनकी आवाज ने मेरे रोने को ढेंक 
दिया. "तुम उस तरह के इंसान नहीं हो. तुम एक बच्चे हो ... एक बच्चे! बेशक तुम डरे हुए हो. ऐसा कोई 
इंसान नहीं है जो डरता न हो." 

"मैं पिंक की तरह बहादुर नहीं हूं... मैं बिल्कुल बहादुर नहीं हू." 

"बच्चे, बहादुर होने का मतलब यह नहीं है कि तुम्हें डर न गे. क्या तुम यह नहीं जानते?" 

"मैं मरना नहीं चाहता हूँ." 

"यह मौत से भी बदतर है, बच्चे. लेकिन तुम्हें डरने की कोई बात नहीं है. तुम अभी यहां 
हो और मैं तुम्हे गले लगाऊंगी. तुम किसी दिन एक बूढ़े आदमी बनोगे. और जब तुम्हारे 
जाने का समय आएगा तो प्यारे भगवान तुम्हारी आत्मा को स्वर्ग ले जाने के लिए एक हंस 
पक्षी षेजेंगे. अच्छा यह बताओ कि तुम्हें चिड़िया से तो डर नहीं लगता है ना?" 

उनकी बातों से मुझे नींद आ गई. उस रात मैंने सूरज की रोशनी और जंगली फूलों से भरे 
हरे चरागाहाँ मैं चिड़ियों को गुनगुनाते हुए देखा. 








अगली सुबह' हमें निकलना पड़ा. हमने मकई की रोटी, सूअर का मांस 
और सूखे सेम की सब्ज़ी पैक की. मैं वहां रुकने ऑर रहने के लिए कुछ भी 
करता, लेकिन मुझे पिंक के साथ जाना ही था. मुझे उसके कर्ज़ को चुकाना 
ही था. 

जैसे ही हमने वहां पर अपने निशानों को मिटाने के लिए आखिरी बार 
झाड़ू लगाई तभी हमें जंगल में से चीखें और चीखें सुनाई दी. 

>बुदेरे।" पिंक चिल्लाया और उसने अपनी सुरक्षा के लिए हाथ मैं एक 
लकड़ी की लाठी उठाई. 

मो-मो बे ने उसके हाथ सै वो लाठी छीन ली. 'नीचे तहखाने में जाओ. 
लुटेरे एक बूढी काली महिला को कुछ नुक्सान नहीं पहुचायेंगे. जल्दी उस 
'तहखाने मैं छिपो, मैरी बात सुनो!" 

हमें वो पसंद नहीं आया लेकिन फिर उन्होंने हमें धक्का देकर धकेला. 
"जल्दी करो, इससे पहले कि वे यहाँ पहुँच जाएं!' उन्होंने तहखाने का 
दरवाजा उठाया और हमें अंदर धकेल दिया. जब तक मैँ नहीं कहूँ, तब 
तक बाहर मत आना!" 

जैसे ही वो उस केबिन से भारी, हमने सीढ़ियाँ पर आवाज़ सुनी. 

“वह उन्हे यहाँ से दूर ले जा रही है," पिंक फुसफुसाया. 

जब लुटेरे अंदर आए, तो मेरा दि्र इतनी जोर से धड़कने लगा कि मुझे 
लगा कि वो ऊपर भी उसे सुन सकते होंगे. ओजन की तलाश में, जब 
उन्होंने तोड़फोड़ की तो उस समय एक भयानक हंगामा हुआ. फिर 
सन्नाटा छा गया. एक गोत्ी की आवाज़ बाहर के पेड़ों से गूज उठी. फिर 

"युद्ध की आवाज़ करते हुए वो वहां से चले गए: 

हम मो-मो बे के संकेत की प्रतीक्षा करते रहे लेकिन हमे वो नहीं मिला. 
अंत मैं हम चढ़कर बाहर निकले और हमने मो-मो बे को बरामदे के बाहर 
पड़े हुए पाया. 


"हमने तहखाने में छिपकर तुम्हें लुटेरों के रास्ते में खड़ा कर दिया," 
पिंक ने रोते हुए अपनी माँ की बाँहों में हिलाया- 











जब उसने अपनी आँखें बंद की तो लगा जैसे वो कहीं दूर देख रहा हो. 
"तुम्हारा बेटा तुमसे प्यार करता है, मो-मो बे. तुम्हारा बेटा तुमसे बेहद 
प्यार करता है." उसने सिसकते हुए अपनी माँ को चूमा. 


हम दोनों उनके हाथ को तब तक थामे रहे जब तक उनमें और गर्माहट 


मजनू के पेड़ के नीचे उन्हें दफनाने के बाद, हम वहां से निकल पड़े. पिंक ने नक्शे से पता लगाया कि हम 
यूनियन सैनिकों से तीन दिन की पैदल दूरी पर थे. उसने सूर्य की गति भी देखी. 

मो-मो बे की बातें आज भी मेरे दिल मैं गूंजती हैं. 'बहादुर' होने के बारे मैं उनके शब्द, मेरे कदम अब भी 
उतने ही पुरूता थे जितने वे युद्ध शुरू होने के समय थे. हम खुले में चले, दूसरे दिन की सुबह तक हम पगडंडिया. 
पर चहलकदमी करते रहे थे. तब हमें पता चला कि हमारा पीछा किया जा रहा था. 

“यै लो," पिंक ने जैब से चश्मा निकालते हुए कहा. "अगर वे मुझे मेरे चश्मे के साथ पकड़ेंगे तो निश्चित रूप 
सै परेशानी होगी." 

जब उन्होंने हमें पकड़ लिया, तो उनमें सै एक मुझ पर चिल्लाया, "तुम कहाँ जा रहे हो, उस काले लड़के के 
साथ?" 

मैं अपने "उत्तरी" लहजे कै कारण जवाब देने से डर रहा था. क्योंकि मेरे बोलने का लहज़ा मैरी पोल खोल 
दैता. 

"लड़के, तुम किस संगठन के हो?' उनके नेता ने चिल्लाकर पूछा. 

मैंने जवाब नहीं दिया. 

"देखो वो यूनियन का लड़का है?" उनमें से एक ने मेरा मजाक उड़ाया और उसने मैरी वर्दी, मेरे बस्ते में से 
खींचकर निकाली. 

'नहीं...मैं एक अमरीकी नहीं हूं. वो वर्दी एक मरे हुए सैनिक की है, मैंने उन्हें समझाने की कोशिश की. 

उसके बाद हमें पकड़ लिया गया. मेरे बोलने के लहज़े ने सारी पोल खोल दी थी. 

हम कॉन्फेडरेट आर्मी के कैदी थे. उस रात हमें एक खलिहान मैं रखा गया. पिंक बुखार से कांप रहा था. मैंने 
उसके साथ वही किया जौ उसने कभी मैरे लिए किया था. 















अगली सुबह' हमें एक बॉक्सकार (मालगाड़ी के डिब्बे] में फेक दिया गया. हम कई बार रुकते 
हुए दो दिनों तक सवारी करते रहे. जब दरवाजा खुत्रा तो दिन का उजाले से हमारी आँखें चाँधिया 
गई. हमें एक गाड़ी में लादा गया और शहर ले जाया गया. 


जगरवासियोँ ने हमारी ओर ध्यान से देखा. उनकी आँखों मैं घृणा और नफरत थी. हमै एक 
फाटक के सामने रोका गया. वो एक कैंप का दवार था. 


"यह एंडरसनविल है," पिंक फुसफुसाया. 
मैरा दिल रुक गया. मैंने उस जगह के बारे में सुना था. वो संघीय शिविरों में सबसे खराब था. 


जब हमें ऊंची गाडी से खींचा गया, तो हम सख्त जमीन पर गिरे. 

“नहीं, नहीं," मैंने भीख मांगते हुए अपने दोनों हाथों को जोड़ा, 

बुखार की वजह से पिंक ठोकर खाकर गिर पड़ा. वै उसे अमानवीय 
तरीके से घसीटते रहे. पर उसने कोई विरोध नहीं किया. फिर वे हमें अलग- 
अलग दिशाओं मैं ले गए. 

कै. पिंक मेरे पास पहुंचा और कहा, 'मुझे उस हाथ को छूने दो जिसने 
मिस्टर लिंकन को छुआ था, बस एक आखिरी बार." 

















मैंने उसकी आँखों में भरे आंसुओं को देखा और अपना हाथ उस पर तब तक 
'टिकाया जब तक कि उन्होंने हमें अलग नहीं कर दिया. उन्होंने उसे मारा और 
घसीटकर मेरे पास से दूर ले गए. उसने पीछे मुडकर मेरी तरफ देखा और कुछ 
और कहने की कोशिश की लेकिन उन्होंने उसकी पीठ को रस्सी से बाँधा और 
फिर उसे धकेल दिया. 











मैं जानती हूं कि यह कहानी सच है क्योंकि शेल्डन रसेल कर्टिस ने वो कहानी अपनी 
बेटी रोजा को बताई थी. 


रौजा कर्टिस स्टोवेल ने अपनी बेटी एस्टेला को वो कहानी सुनाई थी. 
फिर एस्टेला स्टौवेल बार्बर ने अपने बेटे विलियम को वो कहानी सुनाई थी. 
फिर विलियम ने मुझे, अपनी बेटी, पेट्रीसिया को वो कहानी सुनाई थी. 


जब मेरे पिता ने यह कहानी पूरी की तो उन्होंने अपना हाथ बढ़ाया और कहा, "यह वो 
हाथ है, जिसने उस हाथ को छुआ था, जिसने हाथ को छुआ था, जिसने अब्राहम लिंकन 
से हाथ मिलाया था." 







यह पुस्तक पिंकस ऐली की लिखित स्मृति के रूप में कार्य करेगी, 
क्योंकि उसका कोई जीवित वंशज नहीं था. 


इस पुस्तक को नीचे रखने से पहले, आप एक बार उसके नाम को 
ज़ोर से पुकारें और उसे हमेशा याद रखने की कसम खाएँ. 


